

ሰንበት ዘዕጉለ ቋፃት

ንገባ ዕብ 1:1~ፍ፣ ያዕ. 5:1~12፣ ግ.ሐ. 27:18~20፣ ዮሐ. 6:41~ፍ

መዝሙር፣ ይሁብን ዝናመ. . . .

እዋኑ ክራግት ሃጢሩ ኩሉ ብዝናም ተርኪሱ መሬት ክነትዕ ውሓይዝ ክውሕዙን ክዛርዩን ዝርእየሉ ግዜ እዩ። ብአምሳሉ ኸእ ካረሰቶት ብተሰፋ ፍረ ጸምእም ዝርእየሉ ግዜ መሰረት ብምግባር ናይ ሎጊ ሰንበት ኣብ መእዲ ቅዱስ ቊርባን ዘሎና ፍሉይ ዕድመን ክንኮኖ ዝግብእና ነገራት ኣተሓሓዙ ንፍሉይ ኣስተንትኖ ይዕድመና።

ወንጌል ዮሐንስ ምዕ. 6 ብዛዕባ ኢየሱስ ብውሑድ ህብስትን ዓሣን ንብዙሕ ህዝቢ ከምዝመገበ ይነግረና። ኣብ ናይ ሎጊ ብፍሉይ “ኣነ ካብ ሰማይ ዝመጸእኩ ሕብስቲ ሕይወት እየ” እናበለ ከም ዘስተምሃረን ምርድኡ ዝጸገሞም ኣይሁድ ከምዝተገንቀፉን ከምዩ ገሩ ካብ ሰማይ ዝመጸእኩ ይብለና ኣሎ ኣብኡን ኣዲኡን እንፈልጦም ዘይኮናን እናበሉ ንክርስቶስ መን ምኅኑ ከምዘይፈለጥዎ ይነግረና። ሙሴ ኣብ ጉዕዞ ምድረ ተሰፋ እስራኤላውያን ምስ ኣጉረምረሙ ካብ ሰማይ መና ከምዘውረደሎም የዘኻኸረና። እቲ ቀንዲ ክርድእም ዘጸገሞም ኢየሱስ ካብ ሰማይ ዝመጸእኩ ብምባሉ እዩ። እዚ ኸእ ንሱ መን ምኅኑ ብዘይ ምፍላጦም እዩ።

ሰለምንታይ ዘይፈለጥዎ? ምኻንያቱ “በቦይ ዝተሞህቢ እንተዘይኮነ ናባይ ዝመጸእ የሎን” ንኢየሱስ ክትፈልጦ ክትቅበሎ ንመጻዕዕታ ኣቦ ምቕባል እዩ። ኣምላኽ እዩ መጀመርታ ስጉምቲ ዝወሰድ፣ ንሕና ኣይኮናን እንመርጸ ንሱ እዩ ዝሓርየና። ኩሉ ናብ ኣምላኽ ገዱ ዝወሰደና ጉዕዞ ነቲ ኣምላኽ ዝሃበና ጸጋ መልሲ እዩ። ኣብዚ ኣቶም ህዝቢ እቲ መጻዕዕታ ተሞሃብዎም ግን ኣይመለሱን። ምኻንያቱ ዓይናም ዓጢቶም ክርእዩ ኣይከኣሉን ዓባይ። “እዚ ወዲ ጸራባይ ካብ ናዝሬት እዩ” እናበሉ ምቕባል ኣብዮም። ምስ ሕይወትና ኣረኣኢና እንተ ረኣናዮ ንሕና እውን ብዝተፈላለዩ መንገዲ ማለት ብሰባት ከማና ዝበሉ ክነፍቅር ክነገልግል ኢየሱስ እንተ መጸኣና ንነጻጎ፣ ሰባት ንኢየሱስ ክነጸጉ ኸለዉ ነቲ ንሶም ባዕሎም ዝፈጠርዎ ኢየሱስ እምበር ነቲ ሓቀኛ ኢየሱስ ናይ ወንጌል ኣይኮኑን ዝነጸጉ። ንሕና ናትና ኢየሱስ ምሳና ዝሰማማዕ ንፈጥር ኢና። ናይ ኣቦ ትምህርቲ ምስማዕ ካብኡ ምምሃር ናብ ኢየሱስ ምምጻእ እዩ። ኩሉ ናባይ ዝኣምን ዘበለ ኸእ ዘለዓለማዊ ሕይወት ክወርስ እዩ። ዘለዓለማዊ ሕይወት፣ ኣብ ሓቂን ርትዒን ኣብ ኩሉ መሰረታዊ መሰላት ዝተመሰረተ ንዘለዓለም ዝነብር ሓባራዊ ንኹሉ ግዜ ዝነብር እዩ።

ኣነ ናይ ሕይወት እንጌራ እየ፣ኣነ ዝብል ቃል ኣብ ቅዱስ መጽሓፍ ናይ እግዚአብሔር ስም እዩ። ሙሴ ስም ኣምላኽ ምስ ሓተተ ዝተሞህሦ መልሲ “ኣነ እቲ ዘሎ እየ” ዝበሎ ኢየሱስ ንርእሱ ይብሎ፣ ንሱ ከምኡ እውን ናይ ሕይወት እንጌራ እዩ። ኣብዚ ብዛዕባ ቅዱስ ቊርባን ኣይኮነን ዝሃረብ ዘሎ፣ ንሱ ብዛዕባ ምሉእ ሕይወቱ፣ ትምህርቱ፣ ኩሉ ምስ ኣብኡን ምስ ህዝብን ዘልኦ ርክብ፣ ኩሉ ወንጌል ብዛዕባኡ ዝብለና፣ ሓቀኛ መግቢ ንመጻልታዊ ሕይወትናን እዩ ዘሰምዕ። ንኢየሱስ ዘይምፍላጥን ምስኡ ዘይምውሃድን ካብ ሓቀኛ መግቢ ምሕራምን ካብቲ ምሉእ ትርጉም ሕይወት ምርሓቕ እዩ። ቀዳሞት ኣብ በረኻ መና በልዑ ምድራዊ መግቢ ስለ ዝነበረ ሞቱ፣ ብርግጽ ብዙሓት ኣብ ሓጢኣት ከለዉ ሞቱ እቲ ዝበልዕዎ ኣይቀየርዎን። ኣብ ናይ ኢየሱስ ጉዳይ ግን ከምዚ ኣይኮነን። ካብቲ ንሱ ዝህሦ መግቢ ዝበልዕ ኣይመውትን እዩ። ካብቲ ንሱ ዝህሦ መግቢ ምብላዕ ማለት ምስኡ ብምሉእ ምውሃድ ማለት እዩ። ንሱ ሕይወይ ዝህብ እንጌራ እዩ። ካብኡ ምምጋብ ማለት ብናቱ መንፈስ ምምላእ ማለት እዩ። ኣብ ወንጌል እዚ እዩ ትርጉም ሕይወት ብመንፈስ ኢየሱስ ምምላእ። ኣብዚ ኩነት ዝርከብ ሰብ ብሕይወት ኣሎ ሕጅን ንዘለዓለምን።

እቲ ኣነ ዝህቦ መግቢ ምእንቲ ሕይወት ዓለም ሥጋይ እዩ። እቲ ኣብ መስቀል ብፍቕሪ ዝተሰውዔ ሥጋ፣ እቲ ኣብ መስቀል ዝሞተ መሰረትን መፍትሕ ናይ ኩሉን እዩ። ኣብ ኩሉ ቅዳሴ ቅድሚ ቊርባን ምቕባልና ከምዚ እናበልና ንጸሊ. “ኦ ጉይታ ኢየሱስ፣ ወድሕያው ኣምላኽ፣ ንፍቓድ ሰማይዊ ኣቦን ብሥራሕ መንፈስ ቅዱስን ሞትካ ናብ ዓለም ሕይወት ኣምጽኤ” እናበልና ንጸሊ።

ሥጋን ደምን ክርስቶስ ክንቅበል ከሎና፣ ናይ ኢየሱስ፣ ምሉእ መንፈስ፣ ሓቅን ምልክትን፣ ፍቕርን ለዋህነትን፣ ሕያውነትን፣ ሰላምን ንቅበል። ግን ነዚ ብሓቂ ከምዘበላጸናዮ ብኸመይ ንፈልጠ? ከመይ ዝበልና ሰባት ብምጻና፣ ብኸመይ ክምእንነብር ዘሎና ብምርኣይ። ቅዱስ ጳውሎስ ናብ ኤፌ 4 ዘሎ እንተ ኣንቡብና መልሲ ንረኽብሉ። ገለ ካብቲ ዝብሎ፣ ንዝኾነ ሰብ ኣይትጽላእ ክፋእ ኣይትግበር፣ ኣብ ልዕሊ ሰባት ዘይምቕጣፀ ዘይምሕራቕ፣ ንሰባት ዘይምሕማይ፣ ንሰብ ጸሊእካ ካብኡ ዘይምርሓቕ፣ እንታይ ድኣ ንሰብ ምፍታው፣ ንኹሉ ብሓደ ዓይኒ ምርኣይ፣ ሕያዋይ ምጻን፣ ምምሓር፣ ልዕሊ ኹሉ ይቕረ ምባል። እምብኣር ሎሚ ንፀ ንጎይታ ነስተማቕር፣ ንኣኡ ቀዳማይ መግብና ንግበር እሞ ካብኡ ንመገብ።

ኣብ መኣዲ ኢየሱስ ክንሳተፍ ከሎና ክንገብር ዝግብኣና ነገራት ኣሎና። ብፍርሃትን ብርዓድን ክንቀርቦ ምኽንያቱ ንሱ ፈጣሪ ኣምላኽ ስለዝኾነ፣ ልብና ማሕደሩ ክንገብር ብምሉእ ልብና ክነጸሕ ይግባእ። ኣብ ሓጢአት ከሎና እንተ ተቐበልናዮ ንርእስና ኩነኔ ነምጽእ ኣሎና።

መንእዩ ሥጋን ደምን ክርስቶስ ክቅበል ዝኽእል፣ ብሓጢአቱ ዝተነሰሔ ኣብ ምሕረት ኣምላኽ ዝእምን፣ ሓጢአቱን ድኽመቱን ዝእመን እሞ ኣብ መንበረ ኑዛዜ ዝቕረበ ጥራሕ እዩ ካብ መኣዲ ክርስቶስ ዝቅበል። ክርስቶስ ድኽመትና ፈሊጡ መገዲ ድሕነት ፈጢሩልና። ምስጢረ ንሰሓ ኣብ ካህን ቀሪብና ብድፍረት ክንናዘዝ፣ ርእስና ክንከሰስ፣ ክንጥዓስ፣ ዝተሞህበና ቆኖና ክንፍጽም፣ ሽቡ ብተሕትና ንክርስቶስ ንቅበሎ። ንኣና ብዘጥዕመና እንተ ፈጽምናዮ ግና ንርእስና ንጎድእ ኣሎና።

ካብ ሥጋን ደምን ክርስቶስ እንተረሓቕና እንታይ ጉድኣት የምጽኣልና፣ እዚ ንርእስኻ ሞት ምእዋጅ እዩ፣ ካብቲ ምንጪ ሕይወት ዝኾነ ክርስቶስ ምርሓቕ ንርእስኻ ኮኒንካ ካብ ጸጋ ኣምላኽ ተገሊልካ ትነብር። ሕይወትና ትርጉም ዝህልዎ ምስ ኣምላኽ ርክብ ምስ ዝህልዎ ጥራሕ እዩ፣ካብ ኣምላኽ ዝረሓቐ ሕይወት ክፋእ ክገብር ኣይጽግሞን እዩ። ሕይወትና ብተፈጥሮኡ ናይ ኣምላኽ ጽምእት ኣልኦ ስለዚ ካብ ክርስቶስ ርሒቑ ክነብር ምኽንያት ፍጥረቱ ኣይኮነን ብዘይ ክርስቶስ ክነብር ከሎና ኩሉ ክፋእ ክንገብር ቀሊል እዩ። ዝገደደ ልብና እና ደረቐ ኣና ክፍኤ ይኸይድ።

ኣብ መኣዲ ክርስቶስ ክንቀርብ ከሎና ንኣኡ ዝኸውን ልብን ሕይወትን ክህልወና ግድን እዩ ምርጫ ኣይኮነን። ንኣምላኽ ክትቀበል መጀመርያ ናቱ ክትከውን ኣሎካ። ይሁዳ ኣብ መኣዲ ተቐረቡ ግን ዝተቐበሎ ብኻልእ መንፈስ ከይተሰናደወ ስለ ዝገበር ሞት ኣስዒብሉ። ኩነታትና ክንፍትሽ ክንጸሊ ግድን እዩ። ይቅበልዎ ኣለዉ ኢልካ ከይተሰናደኻ ምቕባሉ ንኣምላኽ ምውራድ እዩ። ሥጋይ ዝበልዔ ደመይ ዝሰተ ኣነ ኣብኡ ንሱ ኣባይ ይነብር እናበለ ነጊሩና።

ቅዱስ ቊርባን እቲ ዝለዓለ መግልጺ ፍቕር ኣምላኽ እዩ፣ ቅዳሴ ናይ ቀራንዮ መስዋዕቲ የዘኻኸረና፣ ነዚ ክንዝክር ከሎና ንኣና ዕድል ሕይወትና ናብኡ ክነወፊ ዕድል ይኸፍተልና። ቅዱስ ቊርባን ክንቅበል ከሎና ኸኣ ናይ ኣምላኽ ዕድመ ንሓድነትን ቅድስናን ንቅበል።

ዕድመ ንዝተሓደሰ ሕይወት፣ እዚ መሰረት እምነትናን ክርስትናናን ስለዝኾነ ብግልን ብሓባርን ብጸጋታት ቅዱስ ቊርባን ክንሕደስ ክነፍቅድ ኣሎና። ከምቲ ፈቃር ኣምላኽና ዝደልዮ ኮና ንቅድስና ክንለብሶ ንሓቕን ፍትሕን ኩሉ ግዜ መስከርቲ ኮና ክነብር ይግባእ። መልእኽቲ ንባባትና እዚ እዩ።

ሎጂ እምብክር ክርስቶስ ጎይታ ምስኩ ክንወሃሃድ ካብ መኣዱ ብገጹሕ ልቢ ክንቀርቦ ሓጢአት ጸሊእና ምሉእ ንሱሓ ገርና ከም ምሕረትካ እምበር ከም በደለይ አይትግበረለይ እናበልና ሥጋኩን ደሙን ንቀበል።

አባ ንጉሠ ፍሥሓ